

FÆRSTITÆ:

1. Zæronð gal ænkhardæj cæmæn cudæj xumæmæ?
2. Uæd iuonæg ba cijnæ cæmæn kodta?
3. Fæsxumæ zæronð gal cæbæl cijnæ kodta, iuonæg ba cæmæn hærstæj?
4. Ualdzægi kustitæj kæci kust zindær æj æma si ka fuldær pajda dædtuj adæmæn?
5. Dujnej dzillitæ ke fællojnæj cæruncæ, xuæruncæ ma daruncæ?

Ærmaxur æma cuppærkhaxug fonsi muggag: gal, hog, iuonæg, uæs, fus, sæhæ, dærkhæ, uær, kost, dzæukha, cæu, fur, bæx, urs, æfsæ, bajrag, khælæu, qadir, xuj, dzærhæ, tuskha, qizon, kuj, gatdza, khæbis, tikis.

1. Jeci fonsæj xalxuartæ: gal, bæx ændæra ma?
 2. Jeci fonsæj fidxuar ka'j?
 3. Jeci fonsæj alci dær ka xuæruj, je ka'j?
- Niffinsetæ xecænæj xalxuarti dær æma fidxuarti dær.

31. XUMGÆNGUTÆ.

Æmbes boni kust-fællad xumgængutæ sæ galtæ, sæ bæxtæ isuaxtoncæ æma osongi razma sau zænæbæl Dzæhepparzi xonsar sæxe rauaxtoncæ. Guatdzau dzoruj Ræmonmæ:

— Ræmon! Sexuar afonæ'j. Dzol æma nin uæras raxæssæ, max ba jesti isaxuadæn; ægas bon ænæxuærgæj, auihdæj ka færæzuj... Ox, mæ zæronð æstægutæ!.. Mæ bon xuærun dær næbal æj... Uæzzau æj, uæzzau sikhiti kust!.. Fal ænæ kærdzin dær cæræn næjes, æxe listænæbæl æruadzgæj qurqur kænuj zæronð læg.

Ræmon osongæj bocikha ratulda ændæmæ, dirzæg æmphustitæ gollagæj qæsqrær qæbær dzol isista æma sexuar kænuncæ mægur xumgængutæ.